

ಕರ್ನಾಟಕ ಸರ್ಕಾರದ ನಡವಳಿಕೆಗಳು

ವಿಷಯ: ಶ್ರೀ ಸದಾನಂದ ಅರೆನಾಡ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಅರಕೇರಾ ಗ್ರಾಮ ಪಂಚಾಯತಿ, ದೇವದುರ್ಗ ತಾಲ್ಲೂಕು, ರಾಯಚೂರು ಜಿಲ್ಲೆ ಇವರಿಗೆ ಅಸಾಧಾರಣ ರಜೆ ಮಂಜೂರು ಮಾಡುವ ಬಗ್ಗೆ.

- ಓದಲಾಗಿದೆ: 1) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ರಾಯಚೂರು ಜಿಲ್ಲಾ ಪಂಚಾಯತಿ ಇವರ ಪತ್ರ ಸಂಖ್ಯೆ: ಜಿಪರಾ/ಸಿಬ್ಬಂದಿ-2/117/13-14/2014-15, ದಿನಾಂಕ 03.07.2015
- 2) ಸಮಸಂಖ್ಯೆಯ ಸರ್ಕಾರದ ಪತ್ರ, ದಿನಾಂಕ 05.05.2017
- 3) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ರಾಯಚೂರು ಜಿಲ್ಲಾ ಪಂಚಾಯತಿ ಇವರ ಪತ್ರ ಸಂಖ್ಯೆ: ಜಿಪರಾ/ಸಿ-2/ಪಂ.ಅ.ಅ./ಇ-975/13-14/2017-18/2301, ದಿನಾಂಕ 03.10.2017

ಪ್ರಸ್ತಾವನೆ:

ಮೇಲೆ ಓದಲಾದ (1) ರಲ್ಲಿ, ಶ್ರೀ ಸದಾನಂದ ಅರೆನಾಡ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಅರಕೇರಾ ಗ್ರಾಮ ಪಂಚಾಯತಿ, ದೇವದುರ್ಗ ತಾಲ್ಲೂಕು, ರಾಯಚೂರು ಜಿಲ್ಲೆ ರವರು ದಿನಾಂಕ 05.04.2010 ರಂದು ಪಂಚಾಯತಿ ಅಭಿವೃದ್ಧಿ ಅಧಿಕಾರಿ ಹುದ್ದೆಗೆ ನೇಮಕಗೊಂಡು ದಿನಾಂಕ 09.09.2010 ರವರೆಗೆ ಕಾರ್ಯನಿರ್ವಹಿಸಿರುತ್ತಾರೆ. ಕೆ.ಆರ್.ಆಸ್ಪತ್ರೆ, ಮೈಸೂರು ಇವರ ವೈದ್ಯಕೀಯ ಪ್ರಮಾಣ ಪತ್ರದನ್ವಯ ಸೋಂಕು ಸಂಬಂಧಿ ಖಾಯಿಲೆಯ ಹಿನ್ನೆಲೆಯಲ್ಲಿ ಸದರಿ ನೌಕರರು ವೈದ್ಯಕೀಯ ಆಧಾರದ ಮೇಲೆ ವಿವಿಧ ದಿನಾಂಕಗಳಂದು ಅರ್ಜಿ ಸಲ್ಲಿಸಿ ದಿನಾಂಕ 10.09.2010 ರಿಂದ ದಿನಾಂಕ 15.03.2012 ರವರೆಗೆ ಒಟ್ಟು 553 ದಿನ ರಜೆ ಮೇಲೆ ತೆರಳಿರುತ್ತಾರೆ. ಕರ್ನಾಟಕ ನಾಗರಿಕ ಸೇವಾ ನಿಯಮ 160 ರನ್ವಯ ಕೆ.ಆರ್.ಆಸ್ಪತ್ರೆ, ಮೈಸೂರು ಇವರು Medical Fitness Certificate ನ್ನು ದಿನಾಂಕ 16.03.2012 ರಿಂದ ಸರ್ಕಾರಿ ಸೇವೆ ಮಾಡಲು ಅರ್ಹರೆಂದು ದೃಢೀಕರಿಸಿರುತ್ತಾರೆ. ಸದರಿ ನೌಕರರು ದಿನಾಂಕ 15.03.2012 ರಿಂದ ಕರ್ತವ್ಯ ನಿರ್ವಹಿಸುತ್ತಿದ್ದು, ಹುದ್ದೆಗೆ ನೇಮಕಗೊಂಡು ಕೇವಲ ಐದು ತಿಂಗಳುಗಳು ಕರ್ತವ್ಯ ನಿರ್ವಹಿಸಿದ ಕಾರಣ ಸದರಿಯವರ ಹಕ್ಕಿನಲ್ಲಿ ಯಾವುದೇ ರಜೆ ಇರುವುದಿಲ್ಲವಾದ್ದರಿಂದ ದಿನಾಂಕ 10.09.2010 ರಿಂದ 15.03.2012 ರವರೆಗೆ ಒಟ್ಟು 553 ದಿನಗಳ ರಜೆಯನ್ನು ಕರ್ನಾಟಕ ನಾಗರಿಕ ಸೇವಾ ನಿಯಮಗಳು 1957 ರ ನಿಯಮ 117 ರ ಪ್ರಕಾರ ಅಸಾಧಾರಣ ರಜೆಯೆಂದು ಮಂಜೂರು ಮಾಡಲು ಕೋರಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ರಾಯಚೂರು ಜಿಲ್ಲಾ ಪಂಚಾಯತಿ ರವರು ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸಿರುತ್ತಾರೆ.

ಮೇಲೆ ಓದಲಾದ (2) ರಲ್ಲಿ, ಈ ಪ್ರಕರಣದಲ್ಲಿ 553 ದಿನಗಳ ಗೈರುಹಾಜರು ಆಗಿರುವುದಕ್ಕೆ ಸದರಿ ನೌಕರರು ನೀಡಿರುವ ವೈದ್ಯಕೀಯ ಕಾರಣಗಳು ಸಕಾರಣಗಳೇ/ಸಮಂಜಸವಾಗಿರುವವೇ ಎಂಬುದನ್ನು ಪರಿಶೀಲಿಸಿ, ಅಗತ್ಯವಿದ್ದಲ್ಲಿ ಜಿಲ್ಲಾ ವೈದ್ಯಕೀಯ ಮಂಡಳಿಯ ಶಿಫಾರಸ್ಸನ್ನು ಪಡೆದು, ನಿರ್ದಿಷ್ಟ ಶಿಫಾರಸ್ಸಿನೊಂದಿಗೆ ಸರ್ಕಾರಕ್ಕೆ ಪ್ರಸ್ತಾವನೆ ಸಲ್ಲಿಸುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ರಾಯಚೂರು ಜಿಲ್ಲಾ ಪಂಚಾಯತಿ ರವರಿಗೆ ತಿಳಿಸಲಾಗಿತ್ತು.

ಮೇಲೆ ಓದಲಾದ (3) ರಲ್ಲಿ, ರಾಯಚೂರು ವೈದ್ಯಕೀಯ ವಿಜ್ಞಾನ ಸಂಸ್ಥೆಯ ಬೋಧಕ ಆಸ್ಪತ್ರೆ, ರಾಯಚೂರು ರವರು ಕೆಳಗಿನಂತೆ ಅಭಿಪ್ರಾಯ ನೀಡಿದ್ದು, ವೈದ್ಯಕೀಯ ಮಂಡಳಿಯ ನೌಕರರು ಸಲ್ಲಿಸಿರುವ ವೈದ್ಯಕೀಯ ಪ್ರಮಾಣ ಪತ್ರದಲ್ಲಿ ನಮೂದಿಸಿರುವ ಕಾರಣಗಳು ಸಕಾರಣಗಳಾಗಿವೆ ಎಂದು ತಿಳಿದುಬರುವುದಾಗಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ರಾಯಚೂರು ಜಿಲ್ಲಾ ಪಂಚಾಯತಿ ರವರು ವರದಿ ಸಲ್ಲಿಸಿರುತ್ತಾರೆ.

“According to history and Previous Reports this patient has suffered with INFECTIVE HEPATITIS from 10.09.2010 to 14.3.2011 and RECURRENT HEPATITIS from 15.3.2011 to 22.9.2011 and HEPATITIS and JANDICE with BACK PAIN from 23.9.2011 to 15.3.2012”.

ಪ್ರಸ್ತಾವನೆಯನ್ನು ಪರಿಶೀಲಿಸಲಾಗಿ, ಶ್ರೀ ಸದಾನಂದ ಅರೆನಾಡ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ ಇವರು ವಿವಿಧ ದಿನಾಂಕಗಳಲ್ಲಿ ಸಲ್ಲಿಸಿರುವ ರಜೆ ಅರ್ಜಿ ಪ್ರಪತ್ರವನ್ನು ಪರಿಶೀಲಿಸಲಾಗಿ ನೌಕರರು ಹಾಜರುಪಡಿಸಿರುವ ವೈದ್ಯಕೀಯ ಪ್ರಮಾಣ ಪತ್ರದ ದಿನಾಂಕಗಳು ರಜೆ ಪ್ರಾರಂಭ ಅಥವಾ ರಜೆಯನ್ನು ಮುಂದುವರಿಸಲು ಕೋರಿದ ದಿನಾಂಕಗಳನ್ನು ಒಳಗೊಂಡಿದ್ದರೂ, ವಾಸ್ತವದಲ್ಲಿ ರಜೆ ಪ್ರಪತ್ರವನ್ನು ದಿನಾಂಕ 10.09.2010 ರಿಂದ 15.03.2012 ರವರೆಗಿನ ಅವಧಿಗೆ ಸಂಬಂಧಿಸಿದಂತೆ ರಜೆಯಿಂದ ಮರಳಿ ಬಂದ ತರುವಾಯದಲ್ಲಿ ಸಲ್ಲಿಸಿರುವುದು ಕಂಡುಬರುತ್ತದೆ. ಅಂದರೆ ಈ ಅವಧಿಯಲ್ಲಿ ಸೇವೆಗೆ ಅನಧಿಕೃತವಾಗಿ ಗೈರುಹಾಜರಾಗಿದ್ದು, ತದನಂತರದಲ್ಲಿ ಹಿಂದಿನ ದಿನಾಂಕಗಳನ್ನು ನಮೂದಿಸಿ ರಜೆ ಅರ್ಜಿ ಸಲ್ಲಿಸಿರುವುದು ಕಂಡುಬರುತ್ತದೆ. ಆದ್ದರಿಂದ, ಪ್ರಕರಣವು ಕರ್ನಾಟಕ ಸರ್ಕಾರಿ ನೌಕರರ ಸೇವಾ ನಿಯಮಾವಳಿಗಳ ನಿಯಮ 106-ಎ ರೆಡೆಗೆ ಹಾಗೂ ಪ್ರಸ್ತಾವಿತ ಅವಧಿಯನ್ನು dies-non ಎಂದು ನಿಯತಗೊಳಿಸುವಲ್ಲಿ ಸಹ ಅವಕಾಶಗಳಿವೆ. ಇಷ್ಟೆಲ್ಲಾ ನ್ಯೂನತೆಗಳಿದ್ದರೂ ಈ ಸಂಬಂಧ ಪ್ರಸ್ತಾವನೆಯನ್ನು ಸೇವೆಗೆ ಹಿಂದಿರುಗಿದ ದಿನಾಂಕ ಮಾರ್ಚ್ 2012ರ ತದನಂತರದಲ್ಲಿ ದಿನಾಂಕ 30.01.2014 ರಂದು ಸಲ್ಲಿಸಿರುವುದು ಕಂಡುಬರುವುದಾಗಿದ್ದು ಇಷ್ಟು ಕಾಲವಿಳಂಬಕ್ಕೆ ಕಾರಣಗಳು ಕಂಡುಬರುತ್ತಿಲ್ಲ. ಆದ್ದರಿಂದ ಸಕಾಲದಲ್ಲಿ ರಜೆ ಮಂಜೂರಾತಿಗೆ ಅರ್ಜಿ ಸಲ್ಲಿಸಿ ಮಂಜೂರಾತಿ ಪಡೆದು ನಂತರ ರಜೆ ಮೇಲೆ ತೆರಳತಕ್ಕದೆಂಬ ಕುರಿತು ತಿಳುವಳಿಕೆ/ಎಚ್ಚರಿಕೆ ನೀಡುವ ಷರತ್ತಿಗೊಳಪಟ್ಟು, ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಗಳ ನಿಯಮ 117(ಬಿ)(ii) ನ್ನು ಸಡಿಲಿಸುವ ಮೂಲಕ ದಿನಾಂಕ 10.09.2010 ರಿಂದ 15.03.2012 ರವರೆಗಿನ ಅವಧಿಗೆ ಅಸಾಧಾರಣ ರಜೆ ಮಂಜೂರು ಮಾಡಲು ಸರ್ಕಾರವು ನಿರ್ಧರಿಸಿದೆ. ಅದರಂತೆ ಈ ಆದೇಶ.


ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 470 ಗ್ರಾಪಂಕಾ 2015, ಬೆಂಗಳೂರು, ದಿನಾಂಕ: 17.02.2018

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀ ಸದಾನಂದ ಅರೆನಾಡ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಅರಕೇರಾ ಗ್ರಾಮ ಪಂಚಾಯತಿ, ದೇವದುರ್ಗ ತಾಲ್ಲೂಕು, ರಾಯಚೂರು ಜಿಲ್ಲೆ ಇವರಿಗೆ ಕರ್ನಾಟಕ ನಾಗರೀಕ ಸೇವಾ ನಿಯಮಾವಳಿಗಳ ನಿಯಮ 117(ಬಿ)(ii) ನ್ನು ಸಡಿಲಿಸುವ ಮೂಲಕ ದಿನಾಂಕ 10.09.2010 ರಿಂದ 15.03.2012 ರವರೆಗಿನ ಅವಧಿಗೆ ಅಸಾಧಾರಣ ರಜೆ ಮಂಜೂರು ಮಾಡಿ ಆದೇಶಿಸಿದೆ.

ರಜೆಯನ್ನು ಮಂಜೂರು ಮಾಡುವ ಸಂಬಂಧ ಪ್ರಸ್ತಾವನೆಯನ್ನು ಸೇವೆಗೆ ಹಿಂದಿರುಗಿದ ತದನಂತರದಲ್ಲಿ ಕಾಲವಿಳಂಬ ಮಾಡಿ ಅರ್ಜಿ ಸಲ್ಲಿಸಿರುವುದು ಕಂಡುಬಂದಿರುವ ಹಿನ್ನೆಲೆಯಲ್ಲಿ, ಸಕಾಲದಲ್ಲಿ ರಜೆ ಮಂಜೂರಾತಿಗೆ ಅರ್ಜಿ ಸಲ್ಲಿಸಿ ಮಂಜೂರಾತಿ ಪಡೆದು ನಂತರ ರಜೆ ಮೇಲೆ ತೆರಳತಕ್ಕದೆಂದು ತಿಳುವಳಿಕೆ/ಎಚ್ಚರಿಕೆ ನೀಡಿದೆ.

ಈ ಆದೇಶವನ್ನು ಆರ್ಥಿಕ ಇಲಾಖೆ(ಸೇವೆಗಳು-1) ರ ಟಿಪ್ಪಣಿ ಸಂಖ್ಯೆ: ಆಇ 08 ಸೇ-1/18, ದಿನಾಂಕ 06.02.2018 ರಲ್ಲಿ ನೀಡಿರುವ ಸಹಮತಿಯನ್ವಯ ಹೊರಡಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ


(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಹಾಗೂ ಪದನಿಮಿತ್ತ
ಸರ್ಕಾರದ ಅಧೀನ ಕಾರ್ಯದರ್ಶಿ,

(ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಇವರಿಗೆ:

- 1) ಮಹಾಲೇಖಪಾಲರು, ಕರ್ನಾಟಕ ಸರ್ಕಾರ.
- 2) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ರಾಯಚೂರು ಜಿಲ್ಲಾ ಪಂಚಾಯತಿ, ರಾಯಚೂರು.
- 3) ಕಾರ್ಯನಿರ್ವಾಹಕ ಅಧಿಕಾರಿಗಳು, ದೇವದುರ್ಗ ತಾಲ್ಲೂಕು ಪಂಚಾಯತಿ, ದೇವದುರ್ಗ, ರಾಯಚೂರು ಜಿಲ್ಲೆ.
- 4) ಶ್ರೀ ಸದಾನಂದ ಅರೆನಾಡ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಅರಕೇರಾ ಗ್ರಾಮ ಪಂಚಾಯತಿ, ದೇವದುರ್ಗ ತಾಲ್ಲೂಕು, ರಾಯಚೂರು ಜಿಲ್ಲೆ.
- 5) ಸಣಕ ಕೋಶ - ಇಲಾಖಾ ವೆಬ್‌ಸೈಟ್‌ನಲ್ಲಿ ಪ್ರಕಟಿಸಲು.
- 6) ಹೆಚ್ಚುವರಿ ಪ್ರತಿ.